

Imballim:

Is-S.T.O. Dr. L. A. Camilleri, LL.D., *President*;
L-Onor. Dr. A.J. Montanaro Gauci, C.B.E., LL.D.
L-Onor. Dr. W. Harding, B.Litt., LL.D.

Emmanuele Borg versus Arturo Mirasole.

**Qasjoni ta' Kawża — Spejjet Għinjarij — Riberva —
Dokumenti — Danni — Art. 900 tal-Kodiċi
tal-Protezzjura Civili.**

L-attur jista' jirrinunzja għall-attijiet tal-kawża, u jiediha, f'kull waqt tal-kawża sus-sentenza definitiva; u sakemm dik ir-rinunzja tkun pura u sempliċi, il-konvenut ma jistax ma jaċċettahix; sal- l-obtigu tar-rinunzjant li ikallas l-ispejjeż.

Ir-riżervi apposti fin-nota tar-rinunzja ma jirrenduz ir-rinunzja kondizzjonata, u kwindi ma jaqstuz lill-konvenut id-dritt li ma jaċċettax ir-rinunzja b'dawk ir-riżervi.

L-ispejjeż li l-attur rinunzjant huwa obligat ikallas huma dawk li jirriżultaw mill-istess kawża, josthom id-dokumenti li jkunu għe eżibiti; u ma jidlluz f'dawn l-ispejjeż dawk id-dokumenti li l-konvenut ikun għabar u lesta sabieq jezibihom fil-kawża u li ma jkunz lakaq eżibizzu qabel għet eċċluta l-kawża. Għaldaqstant huwa ma jistax jittlob id-klas ta' l-ispejjeż li għamel b'ieq għabar dawk id-dokumenti bħala spejjeż tal-kawża.

Il-konvenut jista' talvolta jittlob id-klas ta' dawk l-ispejjeż bħala danni f'kawża oħra, jama ma jistax jittlobhom, lanqas bħala danni, fil-kawża li huwa ikun għamel b'ieq jittlobhom bħala spejjeż tal-kawża eċċluta.

Il-Qorti — Rat iċ-ċitazzjoni quddiem il-Prim'Awla tal-Qorti Civili tal-Maestà Tagħha r-Regina, li biha l-attur, premissi d-dikjarazzjonijiet neċessarji u mogħtija l-provvedimenti opportuni, espona illi b'ċitazzjoni preżentata quddiem din il-Qorti numru 63G, tas-sena 1949, fl-ismijiet "Arturo Mirasole vs. Emmanuele Borg", il-konvenut kien ipproċeda quddiem din il-Qorti kontra l-attur (dok. A); u illi l-attur, għall-finijiet ta' dik il-kawża, ordna u pprepara 133 dokument, konsistenti f'kopji legali tal-Qorti (dokti. 1 sal-133), liema doku-

menti swew lill-attur £13. 11. 4; u illi l-imsemmijin dokumenti g'w prezentati bir-rikors ta' l-attur tal-5 ta' Novembru 1951 (dok. 134); u illi, minghajr ma gie avzat l-attur, il-konvenut fil-31 ta' Ottubru 1951 ipprezenta fir-Registru ta' din il-Qorti nota ta' cessjoni tal-kawza, li mbghad giet ceduta fis-seduta tal-14 ta' Novembru 1951 (dok. B); u illi l-attur, meta pprezenta l-istess dokumenti, u ferm anqas meta ordna u hallasom, ma kienx jaf illi l-kawza kienet sejra tigi ceduta; u li dewk id-dokumenti kienu kollha intiki ghal dik l-istess kawza; u illi l-konvenut hallas lill-avukat ta' l-attur l-ispejjez tal-kawza ceduta, barra, pero, mill-ispejjez tad-dokumenti indikati nri. 1 sal-138 u mill-ispejjez ta' dan ir-rikors ammon-tanti ghal 10s. 8d. (dok. C u D); talab li l-konvenut jigi kundannat iballas lill-attur is-somma ta' £14. 11 0, spejjez tad-dokumenti fuq indikati u tar-rikors fuq indikat, skond il-prospett dok. "X" anness — liema spejjez huma dovuti lill-attur mill-konvenut bhala spejjez li saru fil-kawza ceduta minn dana fil-14 ta' Novembru 1951. Bl-imghax legali mid-data ta' l-ittra ufficjali ta' l-1 ta' Dicembru 1951, u bl-ispejjez ghall-konvenut, imharrek ghas-subizzjoni;

Omissis;

Rat is-sentenza ta' dik il-Qorti tal-8 ta' Jannar 1954, li biha laqghet l-eccezzjoni li l-kawza tinsab proposta hazin, u konsegwentement illiberat lill-konvenut mill-osservanza tal-gudizzju, u ordnat li l-ispejjez jithallsu mill-attur; billi kkun-sidra; dwar l-eccezzjoni li l-kawza tinsab istitwita hazin;

Illi, skond l-art. 909 tal-Procedura Civili, "kull wahda mill-partijiet tista', b'nota firmata minnha jew mill-avukat taghha, f'kull waqt tal-kawza sas-sentenza definitiva, tirrinunzja ghall-attijiet li hija tkun ipprezentat"; b'dan li, jekk ir-rinunzja ma tkunx pura u sempliçi, il-parti l-oħra tista' ma taçcettahix, u tista' titlob li l-kawza tigi mismugha u deciza (art. 911 Kod. cit.). Il-parti rinunzjanti, mbghad, ghandha thallas l-ispejjez tal-kawza (art. 910 (2) Kod. cit.);

Illi minn dawn id-dispożizzjonijiet jidher li dik ir-rinunzja, sakemm hija pura u sempliçi, tiddependi unikament mill-volontà ta' l-attur, u l-konvenut ma jistax ma jaçcettahix. salv dejjem l-obligu tar-rinunzjanti li jhallas li-spejjez. Dina

r-regola hija evidentement bazata fuq il-motiv I, kif kien jiddependi mill-attur jagħmelx il-kawża jew le, bekk ukoll minnha jiddependi jkomplijhiex jew iċediha fi kwalunkwe żmien qabel is-sentenza definitiva (ara, f'dan is-sens, Kollez. XVIII—III—100);

Illi hu ormaj paċifiku fil-ġurisprudenza tagħna li r-rizer- vi ta' drittijiet, skond il-liġi, apposti fin-nota tar-rinunzja, ma jirrendux ir-rinunzja kondizzjonata, u kwindi ma jagħtux lill-konvenut id-dritt li ma jaċċettahix (Kollez. IV, 32; VII, 426; VIII, 161; u XXVIII—III—737);

Illi, permessi dawn il-konsiderazzjonijiet, il-fatti li taw lok għal din il-kawża huma, fil-qosor, dawn. Il-konvenut Arturo Mirasole kien għamel kawża lill-attur Emmanuele Borg u fiha kien gie nominat perit ġudizzjarju. Peress li Mirasole ma kienx fil-każ li jagħmel id-depożitu preventiv tal-kompetenzi tal-perit skond l-ordni tal-Qorti, hu, b'nota tal-31 ta' Ottubru 1951, irrinunzja għall-atti ta' dik il-kawża biex jiddirigi ruhu abjar. Milli jidher, Borg kien għabar xi dokumenti biex jikkontesta l-meritu tal-kawża, iżda ma labaqx eżibihom. Għalhekk, b'rikors tal-5 ta' Novembru 1951, talab li jiġi awtorizzat jeżibixxi f'dik il-kawża d-dokumenti fuq imsemmija; iżda l-Qorti, b'digriet mogħti fl-istess gurnata, ir-respingiet it-talba, għar-raġuni li l-kawża kienet għa' oġġett u ma kienx hemm lok ta' dik l-eżibizzjoni. Konsegwentement, l-ispejjeż relattivi għal dawk id-dokumenti ma setgħux jiġu nklużi fit-taxxa rilaxxjata lil Borg, li l-lum qiegħed jitlob minn Mirasole l-hlas ta' dawk l-ispejjeż, kif ukoll ta' dawk relattivi għar-rikors fuq imsemmi. Fl-istess hin hu jammetti li Mirasole hallas l-ispejjeż l-oħra riżultanti mit-taxxa;

Illi l-kożazzjoni ta' l-art. 910 (2) fuq citat hija ċara, u jingħad univokament li l-perti rinunzjanti obligata tħallas "l-ispejjeż tal-kawża" (fit-test Inġliż "the costs of the proceedings", u skond l-art. 926 ta' l-Organizzazzjoni u Proċedura Ċivili, il-lum revokat, "le spese del giudizio"). Issa, ma hemmx dubju li l-ispejjeż tal-kawża huma dawk li jirriżultaw mill-istess kawża; tant hu bekk li dawn bise huma l-ispejjeż li r-Registatur obligat jirriporta fit-taxxa, fosthom dawk tad-dokumenti biss li jkunu għw eżibiti (Kollez. XI, 206);

Ill minn dan tinzel il-konsegwenza li, ladarba l-ispejjeż in kwistjoni ma jirriżultawx mill-kawża, ma jistghux jigu kunsidrati bhala spejjeż tal-kawża kif qiegħed jikkwalifikahom l-attur fiċ-ċitazzjoni; u ma jistax l-attur jitlob il-blas tagħhom bhala spejjeż — salva l-kwistjoni jekk għandux dritt jitlobhom bhala danni;

Ill ma jswiex dak li sottometta l-attur fid-dibattitu orali, li l-ispejjeż minnu mitluba huma ekwivalenti għad-danni. Difatti, kieku kien hemm din l-ekwivalenza, it-tesi ta' l-attur kienet tkun wisq faċili, billi l-konvenut kien ikun tenut li jhallas-hom in forza tar-rinunzja li għamel — haġa din li mhijiex aċċettabili, għaliex dawk l-ispejjeż ma jirriżultawx mill-kawża ċeduta, u lanqas ġew amnessi mill-Qorti. Jekk, mbgħad, dawk l-ispejjeż huma ripetibili bhala danni, trid issir l-indaġini dwar il-kawża jew motiv ta' l-istess danni, kif ukoll jekk dawk id-dokumenti kienux rilevanti għall-kawża — indaġini li ċertament ma tistax i-sir fil-kawża kif tinsab il-lum proposta;

Ill taht dawn iċ-ċirkustanzi ma hemmx lok għall-prova testimonjali offerta mill-attur;

Rat fol. 239 in-nota ta' l-appell ta' l-attur, u fol. 240 il-petizzjoni tiegħu, li fiha talab ir-revoka tas-sentenza appellata u li tiġi akkolta t-talba tiegħu; bl-ispejjeż;

Omissis;

Ikkunsidrat:

Ill l-fatti huma kontenuti fil-parti espożitiva tas-sentenza appellata;

Il-konklużjoni ta' l-Ewwel Qorti li, galadarba d-dokumenti in kwistjoni ma ġewx eżibiti fil-kawża (għax it-talba għall-eżibizzjoni tagħhom kienet giet respinta minhabba li, meta saret, il-kawża kienet ġa giet ċeduta), għalhekk l-ispejjeż tagħhom ma jistghux jitqiesu fost dak "l-ispejjeż tal-kawża" li b'liġi hija obligata thallas il-parti rinunsjanti, hi korretta. Kif osservat sewwa l-Prim'Awla tal-Qorti Civili fis-sentenza tagħha "Mangion vs. Camilleri", 2 ta' Diċembru, 1886. Vol. XI. p. 208, "il registratore riporta nella tassa, secondo l'uso inveterato di queste Corti, le spese che risultano dai documenti esibiti.....";

L-attur jippretenda fil-prima istanza, u quddiem din il-Qorti, li tstabba tiegħu tisa' titqies ekwivalenti għal talba għal danni, b'mod li, jekk is-somma mitluba ma hijiex dovuta bhala rifużjoni ta' spejjeż, tkun dovuta in linea ta' danni. Issa, hu veru li gie ritenut illi "se un attore non esprime in termini bastantemente chiari e precisi il diritto, ossia l'azione che esperisce, egli potrebbe usare un'equipollenza giuridica nelle parole, e tale da importare un'equivalenza logica....." (Kollez. Vol. X, p. 2; Kumm. "Xvereb utrinque" 29 ta' Novembru, 1884); iżda d-domanda, kif formulata, hi wisq espliċita biex jista' jkun hemm din l-ekwivalenza "per equipollens"; għax mhux biss l-attur talab il-ħlas tas-somma bhala "spejjeż tad-dokumenti fuq indikati", huma żied iġid "liema spejjeż huma dovuti lill-attur bhala spejjeż li saru fil-kawża eċċeduta". Barra minn dan, mentri l-ħlas tas-somma bhala spejjeż hija sempliċi applikazzjoni tad-dispost ta' l-art. 910 (2) Kap. 15, il-ħlas tas-somma bhala danni jimporta kwistjonijiet totalment diversi:

Ikkunsidrat;

L-attur invoka favor tiegħu s-sentenza "Cachia vs. Micallef", Appell 6 ta' April 1934, Vol. XXVIII—I—371. Izda din ma tghoddx għall-każ, għax għad-differenza taċ-ċitazzjoni odjerna, f'dik iċ-ċitazzjoni ingħad espressament "dovendo le dette spese essere anche considerate come parte dei danni sofferti dall'attore e risarcibili dal citato", u fid-domanda ntqal "per le dette cause e per tutt'altre da risultare";

Għal dawn ir-raġunijiet;

Tiddeċidi;

Billi tiegħad l-appell u rikkonferma s-sentenza appellata; bl-ispejjeż taż-żewġ istanzi kontra l-attur appellant.